

पशुसंवर्धन विभागातील नामनिर्देशनाच्या कोटयातील
गट-क वर्गीय पदे भरण्याबाबत ...

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यसाय विभाग
शासन निर्णय क्र.पविआ-२०११/प्र.क्र.४८/पदुम-३/
मंत्रालय, मुंबई-४०० ०३२,
दिनांक:- ०१ मार्च, २०१२.

- वाचा :- १.शासन निर्णय, सामान्य प्रशासन विभाग क्र.प्रानिमं-२००७/प्र.क्र.४६/०७/१३-अ,
मंत्रालय, मुंबई-४०० ०३२, दि.१९ ऑक्टोबर, २००७.
२.आयुक्त पशुसंवर्धन, महाराष्ट्र राज्य, पुणे-१ यांचे पत्र क्र.पत्र क्र. एनजीओ-
२/(३२२)/(भाग-२)/रि.प.भ.प्र.म./२४३/ २०११/पसं-१, दि. १४/३/२०११,
३.कृषि, पशुसंवर्धन, दुग्धव्यवसाय विकास व मत्स्यव्यसाय विभाग शासनाचे पत्र
क्र.पविआ-२०११/प्र.क्र.४८/पदुम-३, दि. मे, २०११.
४.आयुक्त पशुसंवर्धन, महाराष्ट्र राज्य, पुणे-१ यांचे खात्याचे पत्र क्र.एनजीओ-२/(३२२)/
(भाग-२)/रि.प.भ.प्र.म./५६२/२०११/पसं-१, दि. ८/६/२०११.
५.वित्त विभाग शासन निर्णय क्र.असंक्र-१०१०/प्र.क्र.१/२०१०/वित्तीयसुधारणा-१,
दि.५/६/२०१०.
६.वित्त विभाग शासन निर्णय क्र.असंक्र-२०१०/प्र.क्र.८३/१०/वित्तीयसुधारणा-१,
दि.२९/११/२०१०.
७.सामाजिक न्याय व विशेष सहाय्यक विभाग शासन परिपत्रक क्र.न्यायाप्र-
२०११/प्र.क्र.९१/सुधार-३, मुंबई-३२, दिनांक ८ ऑगस्ट, २०११.

शासन निर्णय :

पशुसंवर्धन खात्याकडील गट “क” मधील मोठ्या प्रमाणावर रिक्त पदे असल्यामुळे दैनंदिन कामकाजात अडचणी येत होत्या. त्या अनुषंगाने पशुसंवर्धन खात्यातील रिक्त पदे तातडीने भरण्यासाठी आयुक्त पशुसंवर्धन, महाराष्ट्र राज्य, पुणे-१ यांनी वरील संदर्भ क्र.२ व ४ मध्ये नमुद केलेनुसार रिक्त पदे भरण्यास विशेष बाब म्हणून प्रस्ताव शासनास सादर केला होता.

त्या अनुषंगाने वित्त विभाग शासन निर्णय क्र.असंक्र-२०१०/ प्र.क्र.८३/ १०/ वित्तीयसुधारणा-१, दि.२९/११/२०१० मधील तरतूदी विचारात घेऊन पशुसंवर्धन विभागाकडील गट-क मधील खालील संवर्गातील सन २०११ मधील रिक्त पदे डिसेंबर-२०११ पर्यंत तसेच २०१२ व २०१३ मध्ये प्रधान सचिव (सेवा) सामान्य प्रशासन विभाग याचे अध्यक्षतेखाली दिनांक ३.८.२०११ रोजी झालेल्या बैठकीत मान्यता दिल्यानुसार सदरची पदे एकाच वेळेस जाहिरातीद्वारे त्या त्या वर्षात पद भरतीस शासन मान्यता देत आहे.

अ.क्र	संवर्ग	रिक्त पदे	सन २०१२ (माहे मार्च पर्यंत)	सन २०१३ (माहे डिसेंबर पर्यंत)
१	वरिष्ठ लिपीक	५७	५५	०२
२	लिपिक-टंकलेखक	४४	४०	०४
३	लघुलेखक उच्चश्रेणी	३	०३	--
४	प्रयोगशाळा तंत्रज्ञ	१	०१	--
५	प्रशिक्षण यांत्रिकी	१	०१	--
६	सहाय्यक वैरण विकास अधिकारी	६	०६	--
७	सांख्यिकी अन्वेषक	३	०३	--

८	सांख्यिकी सहाय्यक	१	०१	--
९	पशुधन पर्यवेक्षक	८२	७५	०७
१०	कृषि चालक	२	०२	--
११	तारतंत्री	१	०१	--
१२	वाहन चालक	२४	२४	--
१३	जोडारी	०१	०१	--
१४	विजतंत्री नि मिस्त्री	१	०१	--
	एकूण गट-क	२२७	२१४	१३

वरील रिक्त पदे भरताना संपूर्ण अनुशेषाची अपंग, महिला व सामाजिक न्यायाची पदे मागासवर्गीय कक्षाने मंजूर केलेल्या बिंदूनामावली प्रमाणे पदे भरण्यात यावीत.

२. निवड समितीची स्थापना:-

अ) राज्यस्तरीय निवड समिती :- राज्यस्तरीय गट-क ची पदे भरण्याकरिता खालील प्रमाणे राज्यस्तरीय निवड समितीची रचना करण्यात येत आहे.

१. अध्यक्ष :- आयुक्त पशुसंवर्धन, महाराष्ट्र राज्य, पुणे-१.
२. सदस्य :- अतिरिक्त आयुक्त पशुसंवर्धन, महाराष्ट्र राज्य, पुणे-१.
३. सदस्य सचिव :- सहआयुक्त पशुसंवर्धन, (मुख्यालय) आयुक्त पशुसंवर्धन, महाराष्ट्र राज्य, पुणे-१ यांचे कार्यालय.
४. सदस्य :- जिल्हा समाज कल्याण अधिकारी, पुणे. (मागासवर्गीयांसाठी प्रतिनिधी)
५. सदस्य :- महिला प्रतिनिधी म्हणून खात्यातील गट-अ पेक्षा कमी दर्जा नसलेला अधिकारी
६. सदस्य :- वरिष्ठ प्रशासकीय अधिकारी, आयुक्त पशुसंवर्धन, म.रा.पुणे
७. सदस्य :- अल्पसंख्यांक प्रवर्गातील गट-अ पेक्षा कमी दर्जा नसलेला अधिकारी.

जाहिरात प्रसिद्धी:- सामान्य प्रशासन विभागाने वेळोवेळी निर्गमित केलेल्या शासन निर्णय/परिपत्रक/सूचनांनुसार उमेदवारांची नावे मागविण्यात यावीत.

अर्ज मागविणे व परिक्षेची प्रक्रीया महाराष्ट्र राज्य परिक्षा परिषद, पुणे यांचे मार्फत राबविण्यात यावी.

परिक्षा शुल्क आकारण्याबाबत -

परिक्षा शुल्क शालेय शिक्षण व क्रिडा विभाग यांचे शासन निर्णय क्र.पीआरई-२००६/४७६७/प्राशि-१, दि.१६.१२.२००९ अन्वये निश्चित केल्याप्रमाणे अर्जासोबत सर्वसाधारण उमेदवाराकडून रु. ४००/- व मागासवर्गीय उमेदवाराकडून रु. २००/- इतके परीक्षा शुल्क आयुक्त महाराष्ट्र परिक्षा परिषद, पुणे यांचे नांव देय असलेल्या डिमांड ड्राफ्टच्या स्वरूपात आकारावा. आयुक्त, महाराष्ट्र राज्य परिक्षा परिषद, पुणे यांनी जमा होणाऱ्या शुल्कातील खर्च झालेली रक्कम वजा जाता उर्वरित रक्कम आयुक्त पशुसंवर्धन, महाराष्ट्र राज्य, पुणे यांच्याकडे जमा करावी.

लेखी परीक्षा घेण्याबाबत -

गट-क संवर्गातील उमेदवारासाठी एकूण २०० गुणांची लेखी परीक्षा राहिल. सदर गुणांच्या आधारे उमेदवारांची निवड करण्यात येईल. गट-क संवर्गातील उमेदवारास तोंडी परीक्षा घेण्यापासून सुट देण्यात येत आहे.

निवडसूचीत समाविष्ट करावयाच्या उमेदवाराची संख्या -

निवडसूची मध्ये समाविष्ट करावयाच्या संवर्गानिहाय उमेदवारांची संख्या खालील प्रमाणे असावी.

अ.क्र.	प्रवर्गानिहाय रिक्त पदाची संख्या	रिक्त पदे अधिक रिक्त पदांच्या ५० टक्के इतक्या अतिरिक्त उमेदवारांचा समावेश करावा. (सध्याच्या तरतूदीत बदल नाही.)
--------	----------------------------------	---

१.	१० पदा पर्यंत	रिक्त पदे अधिक रिक्त पदांच्या ५० टक्के इतक्या अतिरिक्त उमेदवारांचा समावेश करावा.
२.	११ ते ३०	रिक्त पदे अधिक रिक्त पदांच्या ३० टक्के इतक्या परंतु किमान ०८ इतक्या अतिरिक्त उमेदवारांचा समावेश करावा.
३.	३१ व त्याहून अधिक	रिक्त पदे अधिक रिक्त पदांच्या २५ टक्के इतक्या परंतु किमान १० इतक्या अतिरिक्त उमेदवारांचा समावेश करावा.

निवडसूचीची कालमर्यादा -

निवड समितीने तयार केलेली निवडसूची १ वर्षासाठी किंवा निवड सूची तयार करताना ज्या दिनांकापर्यंतची रिक्त पदे विचारात घेण्यात आली आहेत. त्या दिनांकापर्यंत जे नंतर घडेल त्या दिनांका पर्यंत विधीग्राह्य ठरेल. त्यानंतर ही निवडसूची व्यपगत होईल.

उमेदवारांना समान गुण मिळाल्यास -

परीक्षेचा निकाल तयार करताना परिक्षेत ज्या उमेदवारांना समान गुण असतील अशा उमेदवारांचा गुणवत्ताक्रम खालील निकषावर क्रमवार लावला जाईल.

- (१) अर्ज सादर करण्याच्या अंतिम दिनांकास उच्च शैक्षणिक अर्हता धारण करणारे उमेदवार., त्यानंतर
- (२) मागासवर्गीय उमेदवारांच्या बाबतीत प्रथम अनुसूचित जमाती मधील नंतर अनुसूचित जाती विशेष मागासप्रवर्ग, विमुक्त जाती (१४ व तत्सम जाती, भटक्या जमाती जानेवारी १९९० पूर्वीच्या २८ व तत्सम जमाती), भटक्या जमाती (धनगर व तत्सम), इतर मागासवर्ग या क्रमाने., त्यानंतर
- (३) शारिरीक दृष्ट्या अपंग असलेले उमेदवार., त्यानंतर
- (४) माजी सैनिक असलेले उमेदवार., त्यानंतर
- (५) स्वातंत्र सैनिकाचे पाल्य असलेले उमेदवार., त्यानंतर
- (६) वय (वयाने ज्येष्ठ असलेल्या उमेदवारांचा क्रम वरती लागेल).

वरील प्रत्येक संवर्गामध्ये महिलांना अग्रक्रम देण्यात येईल.

सदरची रिक्त पदे जाहिरातीद्वारे लेखी परिक्षा घेवून ३१ मार्च, २०१२ पूर्वी भरती प्रक्रिया पूर्ण करण्यात येईल.

वरील प्रमाणे भरती प्रक्रिया सुरु करण्यापूर्वी संबंधित संस्थेशी करारपत्र करणे आवश्यक आहे. या नुसार आयुक्त पशुसंवर्धन यांना करार करण्यास व अटी व शर्ती नमूद करण्यास प्राधिकृत करण्यात येत आहे.

सदरचा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध असून त्याचा संगणक संकेतांक क्र २०१२०३०१०९२८०८३८००१ असा आहे.

महाराष्ट्राचे राज्यपाल यांचे आदेशानुसार व नावाने



(सु. तु. शेंडे)

अवर सचिव, महाराष्ट्र शासन

प्रति,

१. मा. मुख्यमंत्री यांचे सचिव
२. मा. मंत्री, पदुम यांचे खाजगी सचिव
३. मा. राज्यमंत्री, पदुम यांचे खाजगी सचिव
४. प्रधान सचिव, (सेवा.) सामान्य प्रशासन विभाग, (सा.प्र.वि-१२) मंत्रालय, मुंबई-३२
५. प्रधान सचिव (वित्त) वित्त विभाग, मंत्रालय, मुंबई-३२.
६. संचालक, माहिती व प्रसिध्दी विभाग, मंत्रालय, मुंबई-३२.
७. आयुक्त पशुसंवर्धन, महाराष्ट्र राज्य, पुणे.
८. प्रादेशिक पशुसंवर्धन सहआयुक्त (सर्व)
९. कार्यासन पदुम-१/ पदुम-४/ पदुम-१६/
१०. निवड नस्ती. पदुम-३.